

बिरेरस्तार, 28 एप्रील 2022



गोवा डेरीची साबार बसका रद्द

>>2

तिठ्यार

सान भुरग्यांचें वासिनीकरण बेगिन्च : प्रधानमंत्री

नवी दिल्ली : कोरोना परिस्थितीचो नियाळ घेवपाक प्रधानमंत्री नरेंद्र मोदी हांणी काल सगल्या राज्यांच्या मुख्यमंत्र्यांची व्हर्चुअल पद्दतीन बसका घेतली. कोरोनाचें आह्वान असून सोंपूंक ना. ओमिक्रॉन आनी ताचे सगलें व्हेरिएंट गंभीर परिस्थिती निर्माण करपाक शकतात, हे आमी युरोपांतल्या देशांनी पळयला. सगल्या पात्र ल्हान भुरग्यांचें वासिनीकरण बेगिनांत बेगीन करप हाका आमचे प्राधान्य आशिल्ल्याचे मोदी हांणी म्हणलें. ते खातीर पयलीं प्रमाणूच शाळांनी लेगीत विशेश मोहीम राबोवपाक जाय, अशेंय प्रधानमंत्र्यान म्हणलें.

आमदार मेवाणीक पांच दिसांची पुलीस बंदखण

गुवाहाटी: महिला पुलीस अधिकाऱ्या कडेन दुर्वतन आनी हल्लो प्रकरणांत आसामाच्या बारपेटा जिल्हांतल्या थळाव्या न्यायालयान गुजरातांतले आमदार जिग्नेश मेवाणी हांचो जामीन अर्ज भायरवावन तांकां पांच दीस पुलीस बंदखणींत दवरपाचो आदेश दिला. मेवाणी आतां वरिश्ठ न्यायालयांत जामिना खातीर अर्ज करताले.

चीनांत मेळ्ळो H3N8 बर्ड फ्लुचो दुयेंती

बिजौंग: मनशाक पयलेच खेपे H3N8 बर्ड फ्लुचो संसर्ग जाला. चीनाच्या हेनान प्रांतांत बर्ड फ्लुच्या H3N8 स्ट्रेनाच्या पयल्या दुयेंतीची नोंद जाल्या. चीनाच्या राष्ट्रीय भलायकी आयोगान जारी केल्ल्या निवेदनांत हे विशीं म्हायती दिवन ह्या दुयेंसाचो लोकां मदीं प्रसार जावपाचो धोको उणो आशिल्ल्याचे म्हणलां. जोर येवपा सयत हेर लक्षणां दिसून आयले उपरांत दुयेंतीक H3N8 विशाणूची लागण जाल्ल्याचे स्पश्ट जाला.

हजारांनी वर्सां उपरांत मळबांत दिसतले दुर्मीळ दृश्य

नवी दिल्ली: हजारांनी वर्सां उपरांत मळबांत चार गिरे एकेच ओळींत पळोवपाक मेळटले. हे दृश्य पळोवपाक टेलिस्कॉप्याची गरज भासची ना. उक्त्या दोळ्यांनी तुमी हे मळबांत दिसपी दुर्मीळ दृश्य पळोवपाक शकतात. ह्या सप्तकांत शनी, मंगळ, शुक्र आनी गुरू हे गिरे एकेच ओळींत मळबांत दिसतले. हाचे पयलीं हे दृश्य 947 वर्सां दिशिल्लें. सुर्य उदेच्या एक वर पयलीं हे दृश्य मळबांत पळोवपाक मेळटले.

संपादकीय	
व्हॅटाचो वाद	
तापमान	
चडांत चड उण्यांत उणें	34 28
शॉर बाजार	
सेन्सेक्स निफ्टी	56,819.39 17,038.40
भांगर:रुप्याचें मोल	
भांगर (10 ग्राम) रु. 53,195 रुपये (एक कील) रु. 65,000	

दावखूल	महेश दिवेकार



दोंगर कापूंक ना, मातयेचो भराव ना, हीं बरें केलें. घर बेकायदेशीर आसलें तरी तें कायदेशीर करूया. बांद चूं

लोकभाशेंत लोकांचो आवाज

भांगरभूंय

गोंयकारांक विजेचो शॉक विजेच्या बिलांनी जातली वाड, बेगिन्च अधिसुचोवणी

■ भांगरभूंय । प्रतिनिधी

पणजी : गोंयांतल्या सगल्या प्रकाराच्या वीज बिलांचें दर वाडटलें. घरगुती विजेच्या बिलांचो वाड युनिट फाटल्यान 5 ते 10 पयशे आसतली. तशेंच वेवसायीक, उद्देगीक कंपनींच्या विजेच्या बिलांनी चडांत चड 40 पयशांनी वाड जातली, अशें वीज मंत्री सुदिन दवळीकार हांणी सांगलें. मंत्रीमंडळ बसके उपरांत ते पत्रकारां कडेन उलयताले. खाल्यान वीज दरवाडीचो प्रस्ताव जोड वीज नियमन आयोगाक धाडला. गोंय सोडून सगल्या राज्यांनी विजेचे दर वाडयल्यात. आनीक 10 दिसांनी वीज दरवाडीची अधिसुचोवणी जारी जातली. ऑनलायन बिलां भरपाची प्रक्रिया सुरतीत जावची, हे खातीर नियोजन सुरू केलां.

दरेक सरकारी इमारतीचेर सौरऊर्जा प्रकल्प



विजेच्या उणावाचेर मात करपाक कांय वर्सां पयलीं केंद्र सरकारान सौरऊर्जा धोरण जाहीर केल्ले. राज्यांनूय ह्या धोरणाची कार्यवाही करपाक सुरवात केल्या. पूण सौरऊर्जेंत गोंय अजुनूय फाटीं आसा. सौरऊर्जा निर्मणे खातीर हाचे मुखार दरेक सरकारी इमारतींचेर प्रकल्प उबारतले, अशें मंत्री सुदिन हांणी सांगलें.

हालीच खाल्यान 125 मेगावॅट विजेची खरेदी करपाचो निर्णय घेतला. हाका लागून उद्देगांचे लोडशेडींग बंद जालां. पावसाक लागून वीज खाल्याचे बरेच लुकसाण जालां. स्ट्रीट लायटीचो घोळ पयस करपा खातीर कुंडयच्या एजन्सीक आदेश दिला.

जमनी पोंदच्यान वीज सरयो घालपाचें काम फाटलीं 5 वर्सां सुरू आसा. 27 एजन्सी वर्वीं हे काम सुरू

आसा. पुराय गोंयांत जमनी पोंदच्यान वीज सरयो घालपा खातीर 5 हजार कोटी रुपया खर्च येतलो. हें काम पुराय जावपा खातीर केंद्रा कडल्यान निधींची गरज आसा, अशे वीज मंत्र्यान सांगलें. सौर उर्जा धोरण केंद्रान तयार केलां. हें धोरण गोंयक लागू जाता. ह्या धोरणाचो अभ्यास करून योग्य तरेन कार्यवाही जातली, अशेंय दवळीकार हांणी सांगलें.

त्रुटींक लागून सगल्यो ओडीपी रद्द ओडीपी तयार करपाची प्रक्रिया नव्यान जातली सुरू

■ भांगरभूंय । प्रतिनिधी

पणजी : त्रुटींक लागून कळंगुट, कांदोळी आनी वास्कोचो ओडीपी (बाह्य विकास आराखडो) रद्द

करपाचो निर्णय नगरनियोजन मंत्र्यान जाहीर केला. तशेंच पणजी, कर्दव पठार, म्हाशेंगे, मडगांव, फोंडें ओडीपींचे मसुदे रद्द केल्यात. ओडीपी तयार करपाची प्रक्रिया नव्यान सुरू

24 वरां न्हय, दिसाक 5 ते 6 वरां सगल्यांक उदक दिवप शक्य

फ्लॅटांनी रावतात तांकांच फुकट उदक येवजणेचो लाव

■ भांगरभूंय । प्रतिनिधी

पणजी : गोंयकारांक 24 वरां न्हय, जाल्यार दिसाक 5 ते 6 वरांच उदक दिवप शक्य आसा. दिसाक लागता तितलें उदक लोकांनी टंकयानी सांठोवन दवरचें. 16 हजार लिटर मेरेन फुकट उदक दिवपी येवजण इमारतींतल्या फ्लॅटांक लागू जातली. फ्लॅटांत रावनांत तांकां हे येवजणेचो लाव मेळचो ना, अशें भौशीक बांदकाम खात्याचे मंत्री निलेश काब्राल हांणी सांगलें.

इमारतींतल्या कितल्या फ्लॅटांनी लोक रावतात, ते प्रमाण फुकट उदक मेळटलें. पुराय अभ्यास करून येवजणेची आंखणी जातली, अशें काब्राल हांणी सांगलें. मंत्रीमंडळ बसके उपरांत पत्रकारां कडेन उलयतना काब्राल हांणी ही म्हायती दिली. गोंयांत उदकाचो उणाव ना. हेर राज्यांचे तुळेंत उदकाची पातळी चड आसा. सध्या तरी 24 वरां उदक दिवप शक्य जावचे ना. दिसाक 5 ते 6 वरां उदक मेळटलें. ह्या 5 ते 6 वरां मदीं लोकांनी टंकयानी दिसाक लागता

दर्यादेग वेवस्थापन आराखडो दोन म्हयन्यांत

2011चो दर्यादेग वेवस्थापन आराखडो दोन म्हयन्यांत पुराय जातलो. बंदराच्यो शिमो तशेंच बांदकामांचो उल्लेख आसचो ना. हाका केंद्रान मान्यताय दिल्या. लायट हावस तशेंच दायज थळांचो उल्लेख आसतलो. हो आराखडो जाले उपरांत 2019च्या आराखड्याचें काम सुरू जातलें, अशें निलेश काब्राल हांणी सांगलें.

तितलें उदक भरून दवरचें. युनिटां फाटल्यान खाल्याक 40 रुपया खर्च येता. वीज खाल्या वतीन वीज सरयो घालपा खातीर रस्ते खणटात. हाका लागून रस्ते पेड्ड्यार जातात. वीज खाल्यान रस्ते खणचे पयलीं भौशीक बांदकाम खात्याची परवानगी घेवप गरजेचें. वीज खाल्यान कळयले उपरांत भौशीक बांदकाम खातें रस्ते दुरुस्त करतले. ही प्रक्रिया सुटसुटीत जातली, अशें निलेश काब्राल हांणी सांगलें.



म्हापश्यां पत्रकार परिशदेंत तृणमूल पक्षाचो राजिनामो सादर करतना किरण कांदोळकार. वांगडा लिओ डायस, तारक आरोलकार, संदीप वझरकार आनी हेर मानेरस्त.

तृणमूलाचे हारीक प्रशांत किशोरूच जापसालदार किरण कांदोळकार हांणी दिलो तृणमूलाचो राजिनामो

■ भांगरभूंय । प्रतिनिधी

म्हापशें: गोंयांतले विधानसभा वेंचणुकेंत तृणमूल काँग्रेसीच्या जाल्ल्या अपमानास्पद हारीक खातीर पक्ष वा थळावे फुडारी न्हय, जाल्यार राजकी रणनितीकार आनी आयपॅकचे सर्वेस्वा प्रशांत किशोर हेच जापसालदार आसात, असो आरोप किरण कांदोळकार हांणी केला. तृणमूलाचो राजिनामो दिले उपरांत ते पत्रकार परिशदेंत उलयताले.

बुधवारा सांजे कांदोळकार हांणी म्हापशेंचे उमेदवार नगरसेवक तारक

वेंचणूक काळांतलीं बिलां आयपॅकान फारीक करूंक नात

प्रशांत किशोर हे देशांतले व्हड रणनितीकार मानतात. पूण गोंयांत तांची रणनिती येसखी जावंक ना. तांणी आमचे सयत गोंयकारांक तोपी घातल्या. आयपॅकान वेंचणूक प्रचारा वेळा वयली जायत्या जाणांची बिलां फारीक करूंक नात. टॅक्सीकार, पोस्टरकार, बावटेकार, हॉटेलां हांची सुमार एक कोटी परस चड रुपयांची बिलां आयपॅकान फारीक करूंक नात. हे लोक आमचे कडेन पयशे मागतात, अशें कांदोळकार हांणी म्हणलें.

आरोलकार, शिवोलेचे उमेदवार लिओ डायस आनी पर्वरेचे उमेदवार संदीप वझरकार हांचे वांगडा पक्षाच्या मुळाव्या वांगडीपदाचो राजिनामो दिलो. ते उपरांत जोड रितीन म्हापश्यां

घेतिल्ले पत्रकार परिशदेंत कांदोळकार उलयताले.

प्रशांत किशोर हे गोंयांत काँग्रेसीक आनी खासा करून ह्या पक्षाच्या

➔पान 2 चेर

‘भौशीक सुवातांचेर मास्क वापरचें, सक्ती ना’

■ भांगरभूंय । प्रतिनिधी

पणजी : हेर राज्यांनी कोरोनाचे दुयेंती वाडत आशिल्ल्यान गोंयकारांनी भौशीक सुवातांचेर मास्क वापरचें, अशें आवाहन मुख्यमंत्री डॉ. प्रमोद सावंत हांणी केलां. मास्काची सक्ती आसची ना, तरी भलायकी खात्या कडल्यान मार्गदर्शक तत्वां जारी जातली. प्रधानमंत्री नरेंद्र मोदी हांणी व्हर्चुअल पद्दतीन सगल्या राज्यांच्या मुख्यामंत्र्यां कडेन संवाद सादलो. मुख्यमंत्री डॉ. प्रमोद सावंत हे बसकेंत वांटेकार जाल्ले. उपरांत मुख्यमंत्र्यान ही म्हायती दिली.

देशांत कोरोनाचे दुयेंती वाडत आसात. हाका लागून मास्क घालप गरजेचें. चांयणयो करपा सयत वासिनीकरण मोहीम सुरूच दवरपाची गरज आसा.

तामिळनाडू: रथयात्रेंत विजेच्या शॉकान 11 भाविकांक मरण, 15 जखमी

■ खबरां संस्था

बंगळुरू: तामिळनाडूंतल्या तंजावरांत एक भिरांकूळ दुर्घटना घडल्या. एका मंदिरांत उत्सवा निमतान रथ मिरवणुके मजगतीं, रथाचो विजेचो शॉक लागून 11 भाविकांक जाग्यारूच मरण आयलें. हातूंत दोन बाळकांचो आस्पाव आसा. रथयात्रा सुरू आसतना विजेच्या सरयांक स्पर्श जाल्ल्यान ही दुर्घटना घडली.

प्रधानमंत्र्यान उक्तायलें दुख्ख तामिळनाडूचे मुख्यमंत्री एम. के. स्टॅलीन हांणी हे दुर्घणे विशीं दुख्ख उक्तायलां. पण आयिल्ल्यांच्या घरच्यांक मांच लाख रुपयांचो अर्थीक मजत जाहीर केल्या. जाल्यार प्रधानमंत्री नरेंद्र मोदी हांणी दुर्घटणेची दखल घेतल्या. तांणी प्रधानमंत्री सहಾಯ्यता निर्धोतल्यान दोन लाख रुपया जाल्यार जखमींक 50 हजारंची मजत जाहीर केल्या. दुर्घटणेच्या चवकशेचे आदेश राज्य सरकारान दिल्यात.

राहुल, राशिद हांणी मॅच घुंवडायली

>>8



कांदोळे जिवरक्षकांच्यो 10 दुचाकी लासून उडयल्यो

सुमार 8 लाखांचें लुकसाण; अनवळख्यां आड गुन्यांव

■ भांगरभूंय । प्रतिनिधी

म्हापशें: बामणवाडो कांदोळे द्श्टी जिवरक्षक कंपनीच्या जिवरक्षकांच्यो 10 दुचाकी लासून गोबर जाल्यो. हातूंत सुमार 7.7 लाखांचें लुकसाण जावन कळंगूट पुलिसांनी अनवळख्यां आड घातपाताचो गुन्यांव दाखल केला.

ही घडणूक बुधवारा फांतोडेर चार वरांच्या सुमाराक उजवाडा आयली. बामणवाडो कांदोळे दर्यादेगेर द्श्टी जिवरक्षक कंपनीचे सेंटर तशेंच स्टोर रुम आसा. ह्याच केंद्रांत जिवरक्षक राबित्याक आसतात. केंद्रा भायर मेकळे सुवातेंत जिवरक्षकांनी आपल्यो दुचाकी पार्क केल्ल्यो. तातूंतल्यो 10 दुचाकी लासून गोबर जाल्यो.

घडणुकेचो खबर मेळटकूच जिवरक्षक कंपनीचे अधिकारी आनी कळंगूट पुलिसांनी घडणुकेच्या थळार धांव घेतली. सहाय्यक पुलीस



बामणवाडो कांदोळे जिवरक्षकांच्यो लासून उडयिल्ल्यो दुचाकी

उपनिरीक्षक कृष्णा गुरव हांणी पंचनामो केलो. फांतोडेर 3.26 वरांचेर दोग अनवळखे केंद्राच्या प्राकारांतल्यान

वचत आशिल्ल्यांचें सीसीटीव्ही कॅमेऱ्यांत बंदिस्त जाल्यात. ह्याच अनवळख्यांनी दुचाकींक उजो लायला आसतलो असो दुबाव

जिवरक्षकांनी उक्तायला. तशी कागाळ लुकसाण जाल्ल्या जिवरक्षकांनी पुलिसाेंत केल्या. ह्या कागाळीच्या आदाराचेर पुलिसांनी अनवळख्यां

आड दुचाकींक उजो लावन त्यो लाशिल्ल्याचो गुन्यांव दाखल केला. हातूंत 7.7 लाखांचें लुकसाण जालां अशें पुलिसांनी म्हणलां. फुडलो तपास पुलीस करतात.

हो उजो फांतोडेर 3.26 वरांच्या सुमाराक लायलो. सीसीटीव्हीत दोग जाण वतात हें दिसून येता. आमच्या जिवरक्षकांचो कोणा कडेनूच वाद वा झगडीं नात. फाटलीं 10 वर्सां ते हे सुवातेर आपल्यो दुचाकी पार्क करतात. अशी घडणूक केन्नाच घडली ना. लाशिल्ल्या दुचाकी मदीं तीन दुचाकी नव्यो आशिल्ल्यो.

हातूंत सुमार 10 लाखांचें लुकसाण जालां आनी सगले दुचाकीचे धनी गळणुपसल्यात. हो अपघाताचो प्रकार आसून पुलिसांनी योग्य तपास करून आमकां न्याय दिवचो अशी मागणी शामीन डिसोझा हांणी केल्या.

खनीज म्हालाचे येरादारी वयली अंतरीम स्थगिती काडपाक न्हयकार

■ भांगरभूंय । प्रतिनिधी

पणजी: पिसुर्ल्या लीज टीसी नंबर 95/52 वयल्या खनीज म्हालाचे येरादारी वयली मुंबय उच्च न्यायालयाच्या गोंय खंडपिठान दिल्ली अंतरीम स्थगिती काडपाक न्हयकार दिला. हाचे बगर दोन सप्तकां भितर दामोदर मंगलजी कंपनीक प्रतिज्ञापत्र दाखल करपाचे आदेश दिल्यात. ह्या प्रकरणाचो फुडलो सुनावणी 8 जून दिसा दवरल्या.

ह्या प्रकरणांत ‘गोवा फावंडेशन’ ह्या बिरार सरकारी संस्थेन खंडपिठांत जन्हीत यांचिका दाखल केल्या. तातूंत तांणी पयलीं राज्य सरकार, खण संचालनालय, इंडियन ब्युरो ऑफ मायन्स, डायरेक्टर जनरल ऑफ मायन्स सेफ्टी, केंद्रीय खण मंत्रालय, गोंय राज्य प्रदुशण नियंत्रण मंडळ, दामोदर मंगलजी कंपनी आनी वेदान्ता लिमिटेडाक प्रतिवादी केल्ले.

खंडपिठाच्या आदेशा प्रमाण वयल्या प्रतिवाद्यां मदल्या वेदान्ता लिमिटेडाक सोडून सेसा रिसोर्सेस लिमिटेड आनी शिरोडकार अण्ड कंपनी हांकां प्रतिवादी केल्यात.



मारसोडो-पिसुर्ल्या लीज टीसी नंबर 95/52 वयल्या खनीज म्हालाचो दर्जो निश्चीत करिनासतना 350 रुपया प्रति मॅट्रीक टन ह्या मोलान ई पावणी केल्या. खनीज म्हालाचो दर्जो निश्चीत केल्लो जाल्यार 1,360 ते 4,130 प्रति मॅट्रीक टन इतलें मोल मेळपाचें असो दावो यांचिकादारान फाटले सुनावणे वेळार मांडिल्लो. ते प्रमाण सरकारान बुधवारा संबंदीत खनिजच्या दर्जाचे तुळेंन उण्यांत उणें 300 रुपया प्रति मॅट्रीक टना परस चड म्हणल्यार 350 रुपया मेळिल्ल्याचें स्पश्टीकरण मांडलें. हाचे बगर खनीज बेकायदेशीर आशिल्ल्यान सरकारान ताब्यांत घेवन ताची ई पावणी केल्ल्याचेंय स्पश्ट केलें.

मजगतीं, ई पावणे वरवीं 2.95 लाख मॅट्रीक टना मदल्या 1.85 मॅट्रीक टन जेटीर आशिल्ल्यान ताचो येरादारी करपाक अंतरीम स्थगिती काडून येरादारी करपाची मागणी एके कंपनीन खंडपिठा कडेन केली. ही मागणी भायरावन खंडपिठान वयली अंतरीम स्थगिती काडपाक न्हयकार दिला.

तेच बरोबर प्रतिवादी दामोदर मंगलजी कंपनीन प्रतिज्ञापत्र सादर करून आपली बाजू मांडपा खातीर दोन सप्तकाची खंडपिठा कडेन मुजत मागल्या. ही मागणी खंडपिठान मान्य करून फुडली सुनावणी 8 जून दिसा दवरल्या. तशेंच खनीज म्हालाचे येरादारीक दिल्ली अंतरीम स्थगिती सुरूच उरतली अशें स्पश्ट केलां.

बांबोळे दुभाजकाक धपको दिल्ल्यान तरणाट्याक मरण

■ भांगरभूंय । प्रतिनिधी

पणजी: बांबोळे राष्ट्रीय म्हामार्गार दुभाजकाक धपको दिल्ल्यान गिरी म्हापशेंचो दुचाकी चालक विजय मनावर (28, मूळ धारवाड, कर्नाटक) ह्या तरणाट्याक मरण आयलें. हो अपघात गोंय वैजकी म्हाविद्यालय हॉस्पिटला मुखार जालो. ताणें हॅल्मेट घालूंक नाशिल्ल्यान ताचे तकलेक गंभीर जखम जाल्ल्यान ताका मरण आयलें. ह्या प्रकरणांत आगशी पुलिसांनी सैमीक मरण म्हूण नोंद केल्या.

आगशी पुलिसांनी दिल्ले म्हायती प्रमाण पुलीस नियंत्रण कक्षान बुधवारा फांतोडेर 6.30 वरांचेर गोमॅकां कुशीक राष्ट्रीय म्हामार्गार दुचाकीचो अपघात जाल्ल्याची म्हायती दिली. हे म्हायती प्रमाण पुलीस उपनिरीक्षक सुजय कोर्गांवकार, पुलीस हवालदार उदय पालकार आनी हेर पुलिसांनी घडणुकेच्या थळार धांव घेतली.

मजगतीं, ह्याच वेळार 108 अॅम्ब्युलन्स घडणूक थळार पावून

विजय मनवार हाचेर उपचार चालू आशिल्ले. तो मेरेन ताका मरण आयिल्लें. विजय मनवार हो आगशी सावन पणजे वता आसतना गोमॅकां कुशीक पावतकूच ताचो दुचाकी वयलो ताबो सुटून दुभाजकाक धपको दिल्ल्याचें मुखार आयलें. ह्या वेळार ताणें हॅल्मेट घालूंक नाशिल्ल्यान ताचे तकलेक गंभीर जखम जाल्ल्यान ताका मरण आयलें.

पुलीस हवालदार उदय पालकारान पंचनामो करून कूड गोमॅकांत धाडून दिलो. ताचेर मरणा उपरांतची तपासणी करून निमाण्या संस्कार खातीर सांजवेळा कूड कुटुंबाचे सुवादीन केली. ह्या प्रकरणांत पुलीस निरीक्षक दिनेश गडेकार हांच्या मार्गदर्शना खाला पुलीस उपनिरीक्षक सुजय कोर्गांवकार हांणी सैमीक मरण म्हूण नोंद केल्या.

गोंय कोयर वेवस्थापन म्हामंडळ	
(गोंय सरकारचो उपक्रम)	
पतो: साळगांव पटार, साळगांव-बार्देस, गोंय-403511	ईमेल: contact@zerowastegoa.com
संदर्भ: आरएफपी क्र. 01/2022-23	तारीख: 27.04.2022
ई-निविदा कळोवणी	
गोंय कोयर वेवस्थापन म्हामंडळान (जीडब्ल्यूएमसी) "दक्षीण गोंयांतल्या घनकोयर संकलन आनी येरादारी" खातीर बोली आमंत्रित करता. निविदा ऑनलायन सादर करपाची निमाणी तारीख 27/05/2022 दिसा 16.30 वरां मेरेन. अदीक म्हायती खातीर https://eprocure.goa.gov.in हे वॅबसायटीक भेट दिवची.	
डीआय/एडिक्टिटी/195/2022	
मास्क घालात, समाजीक अंतर पाळात, हाताची नितळसाण राखात.	

गोंय सरकार	
अबकारी खातें	
सचिवालय, पर्वी-गोंय, पॅन: 403521	
क्र. 1/53/1/2022/आरडी	तारीख: 27/04/2022
कळोवणी	
24/03/2022 दिसा भारताच्या सर्वोच्च न्यायालयान 2021चे रीट याचिका क्र. 539तले विवीध अर्ज क्र. 1805/2021त दिल्ल्या आदेशाच्या अनुशंगान मरण आयिल्ले व्यक्तीचे सोयऱ्यांक 50,000/- रु. सानुग्रह अनुदान दिवपा विशीं कोवीड 20/03/2022 पयलीं कोवीड-19क लागून मर आयल्यार दावोकर्तो 23/05/2022 मेरेन सानुग्रह अनुदाना खातीर दावो करपाक शकता. कोवीड-19 लागून आयिल्ल्या मरणाचे ताखे पसून नव्वद दिसांचो कालावधी भरपायेचो दावो दाखल करपा खातीर दिला. सामकीच अडचण आयल्यार कोणूय दावेदार निर्धारित वेळांत अर्ज करपाक शकलो ना, तर दावेदारान कागाळ निवारण समिती कडेन वचप आनी उत्तर आनी दक्षीण जिल्होधिकारी कार्यालयांतल्या कागाळ निवारण समिती वतीन दावो करप उक्तो आसतलो.	
अर्ज जिल्होधिकाऱ्याच्या कार्यालयांत आनी तालुको मामलेदारांच्या कार्यालयांत उपलब्ध आसात. गोवा ऑनलायन पोर्टल (http://goaonline.gov.in) हाचे वयल्यान अर्ज सादर करपाक शकतात.	
सय/- (सयना एस.एन.बांदोडकार) अवर सचीव (आरईबी-II)	

डीआय/एडिक्टिटी/197/2022	
मास्क घालात, समाजीक अंतर पाळात, हाताची नितळसाण राखात.	

OFFICE OF THE VILLAGE PANCHAYAT		
BETQUI-CANDOLA		
Ref. No. -VP/BC/Quito./2022-23	Tal: Ponda-Goa Ph:2287860	Dated: 27/04/2022
QUOTATION NOTICE		
Sealed Quotations for the supply of following items for the V.P. Betqui-Candola is hereby invited by the Sarpanch of V.P. Betqui-Candola from the recognized and registered/Eligible Suppliers/Dealers.		
Sr. No.	Particulars of the items	Qty
1.	Sports Kit consisting of Tennis ball Cricket Bat 02, Tennis Cricket Ball 06, 06 Stumps, Badminton Racket 04, Shuttlecock 06, Football 02, Volleyball 02, Volleyball Net 01	10 Nos.
2.	Printed and Non Printed Stationary for V.P. Betqui, Candola	
3.	Public Address System (Full Set) for V.P. Betqui, Candola	01 Nos.
Sealed Quotation should reach the Panchayat Office on or before 04/05/2022 by 12.00 noon Quotation will be opened on the same day at 3.00 pm hours The quotation should include the installation charges, transportation charges, Sales Tax, Vat Tax, GST and any other taxes if applicable. The Right of Rejection or accepting any or all the quotations is reserved by the V.P. Betqui-Candola without giving any reasons thereof.		
Sd/- (Mr. Dilip N. Naik) Sarpanch Village Panchayat Betqui-Candola		

काणकोणां नागरी उपनिबंधकाचे कचेरेचेर धाड; उपनिबंधकान मारली धांव



■ भांगरभूंय । प्रतिनिधी

काणकोण: काल (बुधवारा) सांजवेळा गोंय राज्य नागरी निबंधक आनी नोटरी सेवांचे मुखेली आशुतोष आपटे आनी तांच्या वांगड्यांनी काणकोणच्या नागरी निबंधक आनी उपनिबंधक कचेरेंतले उपनिबंधक प्रेमानंद देसाय हाचेर धाड घाली. पूण उपनिबंधक प्रेमानंद देसाय ह्या

अधिकार्यांक चुकोवन कचेरेंतल्यान धांव मारली.

उपनिबंधकान धांव मारिल्ल्यान ताचेर काणकोण पुलीस स्टेशनार कागाळ दाखल करतले अशें राज्य नागरी निबंधक आशुतोष आपटे हांणी सांगलें. कचेरेंतलीं कामां अर्दकुटीं सोडप आनी हेर प्रकारच्यो ताचे आड खूबश्यो कागाळी आशिल्ल्यो. हे कागाळी संबंदी

ताका हाचे पयली सुचोवणीय दिल्ली अशें आपटे हांणी सांगलें.

उसरां मेरेन कचेरेंतल्या कागदपत्रांची तपासणी आनी पंचनामो करपाचें काम सुरू आशिल्लें.

गोंय सरकार
कार्यकारी अभियंत्याचें कार्यालय
काम विभाग XIII (आर), म्हापशें
निविदा कळोवणी क्र. क्र. 6/4/पीडब्ल्यूडी-डब्ल्यूडी-XIII (आर)/एसएसडब्ल्यू/04/2022-23 तारीख: 22/04/2022
1. ऑनलायन अर्ज करपाची निमाणी तारीख: 17/05/2022 दिसा 15.00 वरां मेरेन.
2. निविदा ऑनलायन सादर करपाची निमाणी तारीख: 17/05/2022 दिसा 15.00 वरां मेरेन.
3. ऑनलायन निविदा उगडपाची तारीख आनी वेळ: 20/05/2022 दिसा 11.00 वरां उपरांत.
अदीक म्हायती खातीर कार्यकारी अभियंतो, डब्ल्यूडी XIII,पीडब्ल्यूडी, म्हापशें गोंय ह्या कार्यालयांत संपर्क सादचो.
(वॅबसायट: https://eprocure.goa.gov.in)
डीआय/एडिक्टिटी/190/2022
मास्क घालात, समाजीक अंतर पाळात, हाताची नितळसाण राखात.

फोन क्र. 2782295
वेणें पंचायतीचें कार्यालय
साश्ट-गोंय 403 722
संदर्भ क्र. व्हीपी/व्ही/151/2022-2023 तारीख: 27-04-2022
कोटेशन कळोवणी
"XVवे वित्त आयोगाच्या अनुदानांतर्गत ग्रामपंचायत वेणेंच्या सगल्या 9 प्रभागांतलो सुको आनी ओलो कोयराचें संकलन, विलगीकरण, येरादारी" एजेन्सीन पंचायतीचे जमिनीचेर भाड्यान 1 टन ओलो कोयराचो विलो लावपा खातीर सुविधा उबारची.
दर दिसा उण्यांतउणे 7 मजूर आसचे आनी हेर उपकरणांची कंत्राटदारांनी पुरवण करची.
कंत्राटदारांन/एजेन्सीन प्रस्ताव 7 दिसां भितर म्हणल्यार 04/05/2022 दिसा वा ते पयलीं दनपारच्या 12.30 वरां मेरेन.
डीआय/एडिक्टिटी/191/2022
मास्क घालात, समाजीक अंतर पाळात, हाताची नितळसाण राखात.

पेडणें नगरपालिका	
पेडणें गोंय	
संदर्भ क्र. 3/3/ईएनजीजी/टॅण्डर/2022-23/140 तारीख: 22/04/2022	
निविदा कळोवणी (फक्त ई-निविदा पद्दतीन)	
मुख्य अधिकारी, पेडणें नगरपालिका, पेडणें-गोंय हाणें पेडणें नगरपालिके वतीन नोंदणीकृत पीडब्ल्यूडी कंत्राटदारां कडल्यान ऑनलायन पद्दतीन "टॅण्डर" आमंत्रित करता.	
निविदा कळोवणी विशीं अदीक म्हायती आनी ई-निविदेंत वांटेकार जावपाक https://www.eprocure.goa.gov.in हे वॅबसायटीक भेट दियात. तपशीलवार कळोवणी पेडणें नगरपालिकेच्या नोटीस बोर्डिचेर लेगीत लायल्या.	
डीआय/एडिक्टिटी/192/2022	
मास्क घालात, समाजीक अंतर पाळात, हाताची नितळसाण राखात.	

गोंय सरकार
भौशीक बांदकाम खातें
काम विभाग-V (बी-एन)
पणजी गोंय
ई-निविदा कळोवणी
I) क्र. पीडब्ल्यूडी/डी V (बी-एन)/एसएसडब्ल्यू-I/01/2022-23 तारीख: 25/04/2022
II) क्र. पीडब्ल्यूडी/डी V (बी-एन)/एसएसडब्ल्यू-I/02/2022-23 तारीख: 26/04/2022
III) क्र. पीडब्ल्यूडी/डी V (बी-एन)/एसएसडब्ल्यू-I/03/2022-23 तारीख: 28/04/2022
1. ए) अनु.क्र. (I)चो निविदा ऑनलायन सादर करपाची निमाणी तारीख 02/05/2022 दिसा 15.00 वरां मेरेन. बी) अनु.क्र. (II)ची निविदा ऑनलायन सादर करपाची निमाणी तारीख 04/05/2022 दिसा 15.00 वरां मेरेन. सी) अनु.क्र. (III)ची निविदा ऑनलायन सादर करपाची निमाणी तारीख 06/05/2022 दिसा 15.00 वरां मेरेन.
2. ए) अनु.क्र. 01 ते 03ची ऑनलायन निविदा उगडपाची तारीख आनी वेळ 04/05/2022 दिसा 10.00 वरां उपरांत. बी) अनु.क्र. 01 ते 03ची ऑनलायन निविदा उगडपाची तारीख आनी वेळ 06/05/2022 दिसा 10.00 वरां उपरांत. सी) अनु.क्र. 01 ते 02ची ऑनलायन निविदा उगडपाची तारीख आनी वेळ 09/05/2022 दिसा 10.00 वरां उपरांत.
अदीक म्हायती खातीर कार्यकारी अभियंतो, डब्ल्यूडी V (बी-एन), पीडब्ल्यूडी, पणजी गोंय ह्या कार्यालयांत संपर्क सादचो.
वॅबसायट: https://eprocure.goa.gov.in
डीआय/एडिक्टिटी/196/2022
मास्क घालात, समाजीक अंतर पाळात, हाताची नितळसाण राखात.



संपादकीय व्हॅटाचो वाद

सध्या म्हारगायेन मळब हुपलां. आयिल्लो दीस मुखार धुकलतना लोकांक मनस्ताप सोंसचो पडटा. हाची जाणीव केंद्र आनी राज्य सरकारांक आसा. प्रधानमंत्री नरेंद्र मोदी हांणी इंधना वयलो म्हणल्यार पॅत्रॉल, डिझेला वयलो व्हॅट (व्हॅल्यू एडेड टॅक्स) उणो करपाचो उलो राज्यांक मारला. त्या वेळार तांणी व्हॅट उणो करूंक नाशिल्ल्या राज्यांचीं नांवांय घेतलीं. महाराष्ट्र, प. बंगाल, तेलंगण, आंध्र प्रदेश, केरळ, झारखंड आनी तामिळनाडू, अर्थात भाजपाचें सरकार आशिल्ल्या सगल्या राज्यांनी इंधन सवाय भितर मेळटा अशें ना. ‘देशहिता खातीर स म्हयन्यां खातीर काय जायना, पूण व्हॅट उणो करपाक जाय. केंद्रान नोव्हेंबरांत इंधनाच्या दरा वयलो अबकारी कर देंवयला. हांव कोणाचेर टिका करीना, पूण कांय राज्यांक उलो मारतां. व्हॅट देवोवन लोकांक थाकाय दियात,’ अशें प्रधानमंत्री मोदी हांणी म्हणलें. कोरोना दुयेंतीचो आंकडो वाडटा देखून मोदी हांणी सगल्या राज्यांच्या मुख्यमंत्र्यां वांगडा काल ऑनलायन बसका आयोजित केल्ली. तातूंत तांणी हें मत मांडलें. घडये वयल्या

सात राज्यां सयत देशभरांत इंधनावें मोल कमी जातलें, अशी आशेची कोमरी दरेकाच्या मनांत किल्लून आयल्या. बसके उपरांत सगल्यांत पयलीं प्रतिक्रिया आयली, ती महाराष्ट्राचे मुख्यमंत्री उद्धव ठाकरे हांची. ‘राज्यांतल्यान केंद्राक मेळपी प्रत्यक्ष कर आनी जीएसटी एकठांय केलो जाल्यार महाराष्ट्र देशांत पयल्या क्रमांकाचेर येता. मात आमकां अर्थीक बाबतींत सवती वागणूक मेळटा. आमकां 26 हजार 500 कोटी रुपया जीएसटीचें येणें अजून मेळपाचें आसा,’ अशें ठाकरे हांणी सांगलें. ‘राज्यांत सैमिक संकश्टां येतात, तेन्ना मागणी करूनय केंद्र सरकारान आमकां कांयच मजत करूंक ना. तौक्ते मोडा वेळा आमचे परस गुजराताक चड मजत दिली. केंद्र सरकारान सगल्या राज्यांक समान वागणूक दिवची,’ अशेंय तांणी मागलें.

प्रधानमंत्री मोदी हांणी इंधना वयलो व्हॅट उणो करपाचें आवाहन केलां, ताका देशांतल्या सगल्या राज्यांनी पाळो दिवपाक जाय. कारण इंधनाचो थेट संबंद

सामान्य लोकां कडेन येता. देशांत मध्यमवर्गीयांचो आंकडो नेटान वाडत आसा. गोंया सारक्या राज्यांत, म्हानगरांनी, उपनगरांनी वाहनां भरून ओततात. आमच्या गोंयांत तर दरेकाच्या घरांत उण्योच तीन गाडयो. ही चैन न्हय, तर गरज! भौशीक वाहनां बदला स्वताचे गाडयेन प्रवास केल्यार वरभर तरी वेळ वाटावता. तातूंत बशी बेभरंवशाच्यो. कोरोना काळांत तर त्यो गायबूच जाल्यात. म्हणकच लोकांची सगली भिस्त स्वताच्या गाडयांचेर. मात इंधनाचें मोल वाडिल्ल्यान तांच्या बोल्साक खार पडटा. आंतरराष्ट्रीय बाजारांत तेलाच्या बॅरलाचें मोल वाडलें काय पॅत्रॉल, डिझेल म्हारग जाता. मात तें देवल्यार सवाय जायना. कांय जाणांचो युक्तीवाद 10 लाखांची गाडी घेवप्याक पॅत्रॉल परवडना? उरिल्ल्यांचें म्हणणें, गाडी ही

एकदांच घेतात, पॅत्रॉल सदांच घालचें पडटा. कितेंय आसलें तरी इंधन शक्य तितलें सवाय आसपाक जाय. डिझेल वाडत

हांतरी

चिमण्यो....



आदल्या तेंपार लायटी नाशिल्ल्यो. ताका लागून रात जाली काय उजवाडा खातीर पेट्रॉमॅक्स, चिमण्यो नाजाल्यार आंगणांत माड ना जाल्यार माडयेचीं चुट्टां पेटोवन ताच्या उजवाडांत आदले लोक आपलीं कामां करुन घेताले. खंयूय वचपाचें जाल्यार चुडटी पेटोवन व्हरताले वा टॉर्चांचोय (बॅटरेचो दिवो) वापर करताले. पेट्रॉमॅक्स हो गिरेस्त लोकांगेरुच

आसतालो. गरीब ना जाल्यार सर्वसामान्य मध्यमवर्गी लोक उजवाडा खातीर चिमण्यो वापरताले. आलिमीनाच्यो चिमण्यो येवचे पयली, लोक घरांतल्या घरांत चिमण्यो करताले....

वखदां, सिरप नाजाल्यार हेर गुड्डी आशिल्ल्यो कंवचेच्यो बाटल्यो चिमण्यो करपाक वापरताले. गुड्डेक खिळ्यान एक बुराक काडटाले आनी तातूंतल्यान सुतली वात म्हूण ते बाटलेंत सोडटाले. बाटलेंत पॅत्रोल भरुन ती वात भिजयताले आनी तिनसांज जाली काय ती पेटयताले. हळुहळु कंवचेच्यो चिमण्यो फाटी पडल्यो आनी आलिमीनच्यो दिश्टी पडपाक लागल्यो....

खेड्या- पाड्यांनी, देवाक दिवो लावणीच्या वेळार ह्यो चिमण्यो घरांघरांनी पेटताल्यो. घरांत आशिल्ली जाण्टीं बायलां तिनसांज जावचे पयलीं चिमण्यांत वात, पॅत्रोल घालून चिमण्यो तयार करुन दवरतालीं. एकेकदा कोणागेर पॅत्रोल उणें आसत जाल्यार शेजारी तें उश्णे दिताले.... आनी सांजवेळार घर उजवडान भरुन वतालें. त्या उजवाडांत भुरग्यांचो अभ्यास जातालो आनी खेळपूय. बायलो रांदपाचें काम करतालीं. दादले चिमणेच्या उजवाडांत सुखदुख्खाच्यो गजाली करताले. तो मंद उजवाड केन्ना कोणाक अडचणीचो थारलो ना.

दीस गेले, म्हयने गेले, वर्सां गेलीं, तश्यो काळाय्या उदरा भितर चिमण्योय गुड्डप जाल्यो.... लायटीच्या उजवाडान झाकोळून गेल्यो. आयज फक्त ताची याद काडपाची.



एकनाथ सामंत
9226219723

सालांत

दो भिकाजी फोंडू कामत घाणेकार हो संवसाराक अंतरल्यार आज दोन म्हयने जातात. 28 फेब्रुवारीचे सांजे म्हज्या एका बापोलभावान फोन केलो. ‘आरे नरेंद्रभाऊ विशीं कियें कळ्ळां तुका?’ ‘ ना म्हणलें खरें, पूण एका खिणांत पाल चुकचुकली. गेलो रे? हय, ताची दुखेस्त जाप. म्हजो दुबाव खरो जालो. हांवें ताका स्पश्ट विचारपाक कारण तशेंच आशिल्लें. फाटल्या ओतुब्रा साकून तो खुबूच बरो ना जालो. हांवें ताका अखेरेक उबो पळयला तो 16 ओतुब्राक. त्या दिसा ताका स्कॅनिगाक व्हेल्लो आनी थंय लागींच एका इश्टा सांगातान हांव काफी पियेवंक गेल्लों. भायर सर जाल्यार एका मनशान ताच्या हाताक धरला. असो गळीतगात्र ताका केन्नाच पळोवंक नाशिल्लो. पूण ताका कोरोनान ‘खालो’. भायर भोंवूंक मेळनाशिल्ल्यान ताचो घुसमटमार जालो आनी तातुंतूच काळजा आताक येवन तो हांतुणार पडलो तो कायमचोच.

ताची आनी म्हजी ‘प्रत्यक्ष’ वळख 1964 वर्सा साकून. म्हज्या बापायची वाश्कू शारांतल्यान पणजे बदली जाली म्हणून आमी आमच्या चौगांच्या घरांत रावूंक आयलीं. नाजाल्यार वर्साक दोन दीस चवथीक येवन ‘वयलेवयर’ वतालीं तितलींच.

म्हजो आजो भिकू. ताका म्हज्या व्हडल्या बापोलभावान (भिकाजीचो भाव) दो. मोहन हाणें) आनी म्हज्या भावान पळयिल्लो. आजो वतकच भिकाजीचो जल्म. देखून ताका आज्याचें ‘मॉडर्न’ नांव मेळ्ळें. ह्याच नांवान ताका जगलोक वळखतालो. पूण घरच्यांक तो नरेंद्र. आमकां भुरग्यांक तो नरेंद्रभाऊ.

तो दोघांची शिकतना हांवें वर्सभर पळयला. 1965 वर्सा जरी दोतोर जालो तरी ताका ‘मेदिकु सिरुज्यांव’ ही पुरतुगेज पदवी मेळ्ळी. दिसाचे विद्यार्थी कॉलेजींत शिकून येताले आनी रातचीं जेवणां जायना फुडें एक खाशेली शिळोणी भायल्यान आयकूंक येताली. तिका जाप म्हणून भितरल्यानूय तसलीच शिळोणी भायर वताली आनी



भलायकी खात्यांत काम करुन तो उपसंचालक म्हणून निवृत्त जालो. कांपालार आसतना भलायकी शिक्षण कचेरी ताचे सुवादीन आशिल्ली. हाडाचो कवी जाल्ल्यान थंय ताणें कोंकणींतल्यान घोशवाक्यां (स्लोगन) निर्माण केलीं. चलो जावं चली, भुरगीं दोनूच बरीं... असलीं जायतीं घोशवाक्यां आसात. तांकां खाशेलो ‘भिकाजी परमळ’ आसा. दोतोर जातकच नरेंद्रभा-ऊची नेमणूक उसगांव, बेतकी अश्या मुळाव्या भलायकी केंद्रांनी जाली. अखेरचीं बरींच वर्सां पणजे कांपाला वयल्या भलायकी खात्यांत काम करुन तो उपसंचालक म्हणून निवृत्त जालो. कांपालार आसतना भलायकी शिक्षण कचेरी ताचे सुवादीन आशिल्ली. हाडाचो कवी जाल्ल्यान थंय ताणें कोंकणींतल्यान घोशवाक्यां (स्लोगन) निर्माण केलीं. चलो जावं चली, भुरगीं दोनूच बरीं... असलीं जायतीं घोशवाक्यां आसात. तांकां खाशेलो ‘भिकाजी परमळ’ आसा.

ताणें 52 वर्सां मांडो फॅस्टिव्हलाचीं सुत्रां सांबाळ्ळ्यांत. पणजे पुलीस मैदानार, उपरांत मिनेझीश ब्रागांस सभाघरांत आनी आतांच्या वर्सांनी कला अकादमींत मांड्यांचें फेस्त जाता. एका पंगडाचो मांडो सोंपून ते भितर वतात म्हणसर सुत्रसंचालक भायर येतालो आनी लोकां मदीं ताका पळोवनूच हांसो सुरू जातालो. हांसत एकामेकाक म्हणटाले, ‘आयलो हो’ हाचो अर्थ आतां तो कसलोय विनोद सांगतलो आनी त्या विनोदाक तो म्हणी ‘एक ल्हानशीच गजाल’. पूण ती ल्हानशीच गजाल प्रेक्षकांच्या पोटांत व्हड दूख घालताली. लोक मांड्या परस ही गजाल चड आंवडेटाले.

कवितांचीं ताचीं खोंटलोभर पुस्तकां. ताका कवितेक अमकोच

■ **संपादक: महेश महादेव दिवेकार** (पीअरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर **छापून** दुसरो

सुवातेर उजवाडायलें. फ़ोन नं. **2405952**.

विशय लागनाशिल्लो. कसल्याय विशयाचेर कविता जाताली. देखीक, अपोलो-13ची बॅटरी फेल जाली आनी तें यान चंद्रार देवूंक पावलें ना. ताचेर लेगीत ताचें कविता केल्ली आसा.

आमच्या घरांत कोंकणीमय वातावरण. ओपिनियन पोला वेळार दोतोरान जायत्यो कविता केल्यो. राष्ट्रमत हें विलिनीकरण विरोधी मराठी दिसाळें जायत्यो कोंकणी गजाली प्रकाशीत करतालें. तातूंत भिकाजीच्यो तशेंच म्हजे भयणीच्यो (आतां सुमित्रा तांबा) कविता प्रकाशीत जाताल्यो. तांच्या पावलार पावल दवरुन हांवूय कियेंय स्फूट अशें आयतारा प्रकाशीत जावपी सोमार नांवाच्या पानांचेर बरयतालो, आनी आयतारा सकाळीं राष्ट्रमत हाडपाक आमी दोगूय आपापल्या सायकलीं वयल्यान वताले.

भिकाजी हो म्हाका आकाशवाणीची दिशा दाखोवपी अशें म्हणल्यार लटीक थारचें ना. पयलीं ताणें खळार मळार हे भुरग्यांचे कार्यावळींत व्हरतकच म्हजी रेडियो कडेन वळख जाली. उपरांत म्हजे हांव जायते खेपे युववाणींत बी गेल्लों आसां.

चवथीक आमी सगलीं एकठांय जातालीं तेन्ना विनोदांचो पावस पडून हांशाचें पीक येतालें. आतां आमच्या जिवनांतलो विनोद गेल्ल्यान चवथ कशे तरेन जातली तें कळना.

आज ताचे यादीक तांच्या कवितांचें वाचन आनी तांच्या रचनांच्या गायनाची कार्यावळ पणजेच्या मिनेझीश ब्रागांस सभाघरांत 5-00 वरांचेर जातली. गायक कलाकार: शकुंतला भरणे, शोभा तारकार, रजनी ठाकूर आनी पुरुषोत्तम पै.



दामोदर घाणेकार

8459989814

जाल्यार ताचो धपको जिणेगरजेच्या वस्तूंक बसता. म्हारगाय वाडटा. मनोहर पर्रीकार मुख्यमंत्री आसताना तांणी कर उणे करून इंधनाचें मोल देंवयिल्ले. उणी जाल्ली कर येणावळ मागीर हेर कडल्यान भरून काडिल्ली. गोंयान केल्लो प्रयोग चालीक लावप हेर राज्यांक शक्य ना? प्रधानमंत्री मोदी हांणी स म्हयन्यां खातीर व्हॅट कमी करचो म्हणलां. मतदारांक आकर्शित करपाक सवलती, अनुदानाच्या रुपांत पंचखाद्य वांटप जाता, ताचेर नियंत्रण दवरल्यार व्हॅट स न्हय, वर्सभर खातीर उणो करूं येता. उद्धव ठाकरे हांच्या मतान, ‘मुंबयेंत एक लीटर डिझेलाचे 24 रुपया 38 पयशे केंद्राक वतात, तर 22 रुपया 37 पयशे राज्याक मेळटात. पॅत्रॉलाचे 31 रुपया 58 पयशे केंद्राक तर 32 रुपया 55 पयशे राज्याक. ताका लागून राज्याक लागून इंधनाचे दर वाडले म्हणप ही वस्तुस्थिती न्हय.’ ठाकरे उलयले आतां हेर मुख्यमंत्रीय उलयतले. मात हे वादावादींत भड्डटलो तो सामान्य भौस. येणावळी खातीर हेर मार्ग सोदून इंधन दरवाडीचेर राज्य आनी केंद्र, दोनूय सरकारांनी एकामेकाच्या समन्वयान बेगोबेग उपाय काडपाक जाय, इतलें मात खरें.

होमखण



मराठी अकादेमी
गोंयच्या मराठी बरोवपी
साहित्यकारां खातीर काम
करता जाल्यार तातूंत
कांयच वायट ना. कोंकणी
मोग्यांनी हाका विरोध
केलो ना. कित्याक तर
कोंकणी मोग्यांक भाशेचो
दुस्वास ना.



चेतन आचार्य

9422389290

म्होंवा बोट

भरभरून

आमचे कोंकणीतलीं काय उलोवप्यांतलीं उतरां याद जाता, पूण हालीं तीं चड अनुभवपाक मेळनात. तीस- बत्तीस वर्सां पयलीं आमी बशी भरून शिरो खातालीं, आतां खावपाची माणसुकी ना. रक्तांत साकर वाडटा. बार्बेक कशी भागभर न्हावपाचो घोरस्त आतां फ्लॅटांतल्या गिझरा वेल्या चार तांबयांनी भागोवचो पडटा. गांवांत दिवाळे आदले दीस भाणां मात्शीं दिसतात. तपलें भरून शित ना, तोपभर शांगोती ना, दवलो भरून हुमण वा कडीय दिसना. आचांव भर लोणचीं ना, लात भरून फेजांव ना. अळणी चलता, पूण चिमटीभर मीठ पानार वाड म्हणपाचें बंदुंच जालें

सगलेंच नाजूक, कालेतीक पचना. पोट ताणशेवन सुस्ती मारपा इतलो भुस काळा वांगडा शेणलो. आंगभर घामोळें, खरुज, माथेंभर उयो, कालोराचीं रुवां, कडुलां नाच्च जालीं. हातभर कांकण केन्नाय शुभकार्याक दिसतात. पोसो भरून कणयो वा मुठभर तांदुळ घणसा बैलाक दिवपाक, ते आसात खंय? वेंतभराच्या जाग्यार कुसभर आनी पेलो भराच्या जाग्यार घोटभर जालां. ‘ग्लास भरून’ मात आसा तशेंच टाण मारून बसलां.

भरभरून पोटभर उलोवपाक घरभर आशिल्लीं मनशां शेणली, आसात पूण तांचे कडेन वेळ, पासीयेंस ना. ताका लागून गांवभर बोवाळ ना जावन किण्ण जालां. मोबायलान आनी कॉम्युटरान चडसो शॉर्टकट मारून जायत्यो सुवात्यो आडायल्यात. फोन करून वेळ व्हगडावचे परस एक मॅसेज घाल्यार निभावता. दोळे भरून पळोवपाक वा मन भरून येवपा इतली तर आज- कालच्या पिळगेक चड कोणाची आपुलकी, ओड उरूंक ना. आपणांक जाय तें शिक्षण शिकपाचें आनी आपलो मार्ग धरपाचो. कोणाकूय पळोवचें अशें दिसल्यार मोबायलार व्हिडीओ कांच करात आनी दोळे भरून पळ्यात. काळ बदलता तांचे वांगडा आमी. सुरट मात तशीच आसा, तें तरी नैसर्गिक सुख- समाधान तरी व्होटयेंत भरून घेव्या.



शांतन पावसे

9423835358

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. **234**, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **ई-मेल:** bhaangarbhui@gmail.com (बातम्या खातीर) bhaangarbhuieditorial@gmail.com / (लेख आनी

साहित्या खातीर) / bhaangarbhuinadv@gmail.com (जायरातीं खातीर). ■ **सुचोणी:** अंकांत व्यक्त जावपी मतां कडेन

संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

म्हत्वाचें थोडे भितर

भारताची आदली हॉकी खेळगडी ब्रिटो अंतरली नवी दिल्ली: भारताच्या हॉकी पंगडाची आदली मुखेली ॲल्वेरा ब्रिटो संवसाराक अंतरली. ती 81 वर्सां पिरायेची आशिल्ली. 1960 ते 1967 मेरेन तांणी देशांतर्गत हॉकी सर्तींत आपलो शेक दवरिल्लो. तिच्या कर्नाटक पंगडान ह्या काळांत सात खेपे राष्ट्रीय किताब जिखिल्लो. ब्रिटोक 1965त अर्जुन पुरस्कार फावो जाल्लो. हो पुरस्कार मेळोवपी ती फक्त दुसरी बायल हॉकी खेळगडी आशिल्ली. तिचे पयलीं एने लुम्सडेन (1961) हिका अर्जुन पुरस्कार फावो जाल्लो.

जोकोविचाचो विम्बल्डनांत खेळपाचो मार्ग मेकळो लंडन: सर्बियाचो टॅनीस खेळगडो नोवाक जोकोविचाचो अंदूचे विम्बल्डन सर्तींत खेळपाचो मार्ग मेकळो जालो. कोरोना प्रतिबंधात्मक लस घेवंक नाशिल्ल्यान वर्साचे सुरवातीक जाल्ले ऑस्ट्रेलियन ओपनांत ताका खेळपाक दिवंक नाशिल्लें. पूण, ब्रिटनांत प्रवेश करपा खातीर लसीकरणाचो सक्तीचो नेम रद्द केल्ल्यान जोकोविचाक विम्बल्डनांत खेळपाक मेळटलें. विम्बल्डनांत वांटेकार जावपी खेळगड्यांक लस घेवपाचें आमचो आवाहन आसतलें. पूण, लसीकरणाची सक्ती करचे नात अशें आयोजकांनी म्हणलां. विम्बल्डनाक 27 जून पसून सुरवात जाता.

सायना जिखली, लक्ष्य हारलो मनीला: सायना नेहवालान बॅडमिंटन आशियायी चॅम्पियनशिपीचे पयले फेरयेंत जैत जोडलें. पूण लक्ष्य सेन आनी बी साई प्रणीत हाचें आव्हान सोंपलें. दुखापतींतल्यान पुर्ण बरी जावन बॅडमिंटन कोर्टाचेर देंवपी सायनान दक्षीण कोरियाचे सीम युजिनाक 21-15, 17-21 आनी 21-13 अशा तीन गेमींनी हारयली. दादल्यांच्या एकोड्या गटांत मात लक्ष्य सेन ह्या भारताच्या युवा खेळगड्याक चीनाच्या ली शी फेंगान 21-12, 10-21 आनी 19-21 अशा फरकान हारयलो. तशेंच संवसारीक क्रमवारींत 19वे सुवातेर आशिल्ल्या प्रणीताचें आव्हान इंडोनेशियाच्या जोनाथन क्रिस्तीन 17-21, 13-21 अशा सरळ गेमींनी सोंपयलें.

आयएचसीएला वतीन पर्यावरण विशींची जागृकताय



■ भांगरभूंय । खबरां मेज

पणजी : गोंयांतली सगल्यांत व्हडली सरबराय कंपनी इंडियन हॉटेल्स कंपनी (आयएचसीएल) शाश्वत उदरगत, वेवसाय पद्दत बळिश्ट करपाचे नदरेन यत्न करता. कंपनीन प्लास्टिक वापरप, कार्बन फुटप्रिंट कमी करप, उदकाचो सांबाळ करप, अक्षय उर्जेचो वापर करप अशें साबार उपक्रम हातांत घेतल्यात. अंदूंचो वसुंधरा दिसा, कंपनीन राज्यांतल्या भोवतेक हॉटेलांनी अर्थ

राहुल, राशिद हांणी मॅच घुंवडायली

आयपीएल: गुजरात टायटन्साक निमाण्या बॉलाचेर जैत

■ खबरां संस्था:

मुंबय: इंडीयन प्रिमीयर लिगेचे (आयपीएल) 40वे मॅचींत गुजरात टायटन्सान सनरायझर्स हैदराबादाक 5 विकेटंनी हारयलो. सामकी उमळशीक वाडोवपी मॅचीचे निमाण्या बॉलाचेर गुजराताक जैता खातीर तीन धांवड्यांची गरज आशिल्ली. राशिद खानान सको मारून जैत निश्चीत केलें. राशिद वांगडा राहुल तेवतियान परतून एकदं पंगडाक जैत मेळोवन दिवपी खेळी केली. दोगांयनी मेळून सवे विकेटी खातीर नाबाद 59 धांवड्यांची भागिदारी केली.

सनरायझर्स हैदराबादान दिल्ले 196 धांवड्यांचो फाटलाव करपी गुजरातान 5 विकेटी वगडावन 199 धांवड्यो केल्यो. राहुल तेवतियान 21 बॉलांनी नाबाद 40 धांवड्यो केल्यो. हातूंत



चार चक्क्यांचो आनी दोन सक्क्यांचो आस्पाव आसा. राशिद खानान 11 बॉलांनी नाबाद 31 धांवड्यो केल्यो. ताणें चार सके मारले. ह्या दोगां खेरीत

ओपनर वृद्धिमान साहान 68 धांवड्यांचें योगदान दिलें. दुसरे वटेन हे हारीक लागून सनरायझर्साच्या उमरान मलिकाचें यत्न

फुकट गेले. ताणें 25 धांवड्यो दितना 5 विकेटी घेतल्ल्यो. ते आदीं टॉस हारल्या उपरांत पयलीं बॅटींग करतना सनरायझर्स हैदराबाद

वतीन मुखेली केन विलियम्सन आनी अभिषेक शर्मा हांणी डावाचो सुरवात केली. पूण तिसरे ओव्हरांत विलियम्सन पांच धांवड्यो करून बाद जालो. ताका मोहम्मद शमीन बोल्ट केलो. ते उपरांत शमीन राहुल त्रिपाठीक बाद करून हैदराबादाक दुसरो धपको दिलो. तिसरे विकेटी खातीर एडेन मार्करम आनी अभिषेक हांणी 96 धांवड्यांची भागिदारी केली. अभिषेकान 65 धांवड्यांची खेळी केली. अखेरेक ताका अल्छारी जोसेफान बोल्ट केलो. हैदराबादाक चवथो धपको पुरनाच्या रुपान बसलो. शमीच्या बॉलाचेर शुभमन गिलान ताची कॅच धरली. पुरनाक फक्त तीन धांवड्यो करप शक्य जाल्यो. पांचवे विकेटीच्या रुपान मार्करम बाद जालो. ताणें 56 धांवड्यो केल्यो. सवे विकेटीच्या रुपान वॉशिंग्टन सुंदर तीन धांवड्यो करून बाद जालो.

आंतर कॉलेज क्रॉसकंट्री सर्तींत श्री मल्लिकार्जुन कॉलेज पयलें

■ भांगरभूंय । प्रतिनिधी

काणकोण: अखील गोंय आंतर कॉलेज क्रॉसकंट्री सर्तींत देवें-काणकोणच्या श्री मल्लिकार्जुन आनी श्री चेतन मंजु देसाय कॉलेजीच्या चलयांच्या पंगडान पयली सुवात मेळयली.

पिलारच्या फादर आमेल कॉलेजीन ही सर्त आयोजीत केल्ली. मल्लिकार्जुन कॉलेजीच्या पंगडान केपेंच्या सरकारी कॉलेज पंगडाक हारयलें. क्रॉसकंट्री चॅम्पियन सर्तींत मल्लिकार्जुनाच्या सपना वेळीप हाणे दुसरी, सीता गोसाय हाणे तिसरी, भावना

वेळीपान चवथी, अंकिता वेळीपान सातवी आनी निकिता वेळीप हाणे इकरावी सुवात मेळयली. ताकां सावियो लैतांव हांणी प्रशिक्षीत केल्लें. कॉलेजीच्या चलयांच्या पंगडान मेळयल्ल्या ह्या येसा खातीर कॉलेजेचे प्राचार्य डॉ मनोज कामत, शिक्षक वर्ग



मल्लिकार्जुन कॉलेजीचो जैतिवंत पंगड प्राचार्य डॉ मनोज कामत आनी हेरां वांगडा

ईगल प्रीमिअर लीग क्रिकेट सर्तींत न्हावेली पावसकर वॉरियर्स वस्ताद



ईगल प्रीमियर लीग जैतिवंत न्हावेली पावसकार वॉरियर्स पंगड मानेरत्तां वांगडा

(राधोबा पेडणेकार)

■ भांगरभूंय । प्रतिनिधी

केरी-सत्तरी: साखळेच्या ईगल स्पोर्ट्स क्लबान आयोजीत केल्ल्या ईगल प्रीमियर लीग क्रिकेट सर्तींत न्हावेली- साखळी हांगच्या अजय पावसकार आनी पंदरी गांवक हांच्या पावसकार वॉरियर्स पंगडान श्रीनिवास आयची आनी सॅम्युअर मोन्तेरा हांच्या ईगल अर्टेकसांक 8 धांवड्यांनी हारोवन वस्तादपण मेळयलें.

जैतिवंत पावसकार वॉरियर्सांक जोंगिंदर ब्लॅंगन हाचें यादी खातीर प्रवीण ब्लॅंगन हांणी पुरस्कृत केल्लें रोख 55555 रुपये आनी रामचंद्र

सावंत यादस्तीक करंड फावो जालो. ईगल अर्टेकसांक जवाहन (पंडित) देसाय यादस्तीक रोख 33333 रुपये आनी वासुदेव नायक यादस्तीक करंड मेळ्ळो. बाळासाहेब सावंत, यशवंत (लाला) देसाय आनी राजेश नायक हांणी इनामां पुरस्कृत केल्ली. ईगल वॉरियर्सान टॉस जिखून बॉलिंग करपाचें थारायलें. पावसकार वॉरियर्सान आपल्या डावांत 167 धांवड्यो केल्यो. तांच्या समर्थ गांवसान 4 चौकें आनी 4 सक्क्यांनी पंगडाक व्हडली धांवसंख्या रचून दिली. तांच्या अविनाश गांवसान 23 धांवड्यो काडल्यो. ईगलच्या सुनील शिरोडकारान आनी प्रणव अभ्यंकर

हांणी दरेकी 2 विकेटी आनी करण उसपकारान 1 विकेट घेतली. ईगल अर्टेकसांचो डाव 159 धांवड्यांत सोपलो आनी तांका 8 धांवड्यांनी हार खावची पडली. रोहीत घाडीन 21 आनी पराग साखळीकारान 18 धांवड्यो केल्यो. संकल्प पेडणेकारान 4, कल्श देसायान 2 आनी साहिल गांवसान 1 विकेट घेतली.

पावसकार वॉरियर्सांचो बॅट्समन समर्थ गांवसाक सगल्यांत चड धांवड्यो काडिल्ले खातीर राजेश शेठेन पुरस्कृत केल्ले 5 हजार आनी प्रशांत फातर्पाकारान पुरस्कृत केल्ले 3 हजार रुपयांचे बॉटिंगेचें

इनाम दिलें. मॅन ऑफ फायनल म्हणून अमोल बेतकीकार पुरस्कृत 3 हजारचे इनाम वॉरियर्सांच्या संकल्प पेडणेकाराक मेळ्ळें. बरे बॉलिंग खातीर समीर साळगांवकार पुरस्कृत 3 हजारांचें इनाम अर्टेकसांच्या तुकाराम नायकाक मेळ्ळें.

इनाम भेटवण कार्यावळीक मुखेल सोयरे म्हणून गोंय क्रिकेट असोसिएशनाचो सचीव विपुल फडके, भांडारी परेश फडते, ईगल क्लबाचो अध्यक्ष प्रशांत फातर्पाकार हांजोर आशिल्ले. साखळे गोंय क्रिकेट असोसिएशना वरतीन क्रिकेट प्रशिक्षण केंद्र सुरू करतले अशें विपुल फडकेन सांगलें.

तानाजीबाबान कोंकणी चळवळीचें सत्व आनी स्वाभिमान सांबाळ्ळो

उदय भेंब्रे : तानाजी हळर्णकार हांच्या पुस्तकाचें लोकार्पण



डॉ. तानाजी हळर्णकार हांच्या जुगलबंदी पुस्तकाचें विमोचन करतनां अॅड. उदय भेंब्रे, किरण न्हांबरे, प्रकाश पर्येकार, तुषार हळर्णकार, शकुंतला भरणे, डॉ. प्रकाश वजरीकर आनी डॉ. प्रा. भूषण भावे.

■ भांगरभूंय । खबरां मेज

पणजी : डॉ. तानाजी हळर्णकार हांणी आपले भितरल्या साहित्यीकाक कुशीक दवरून कोंकणी चळवळीक ओंपून घेतलें. लेखन कलेचो त्याग करून तांणी चळवळींत वैचारीक आनी बौद्धिक वावर केला. जें जें कार्य गरजेचें तें तें तांणी मुखेलपणान तडीक व्हेलां. तांणी निरीक्षक जावन संस्थात्मक, संघटनात्मक, संपादकीय, तशेंच हेर वावरांत कोंकणी चळवळीचें सत्व आनी स्वाभिमान सांबाळ्ळा. तांची तुळा हेर व्यक्ती कडेन जावप कठीण, अशें मत अॅड. उदय भेंब्रे हांणी मुखेल सोयरे ह्या नात्यान उक्तायलें.

भावार्थ प्रकाशन, पर्वरी आनी विद्या प्रबोधिनी महाविद्यालयाच्या जोडपालवान हालींच डॉ. हळर्णकार हांच्या जुगलबंदी - कोंकणी कथासंग्रह आनी सग्लें डॉ. तानाजी हळर्णकार हांचो मनोविश्लेशणीय कथा ह्या पुस्तकांचें विमोचन हालींच जालें. त्या वेळार अॅड. भेंब्रे उलयताले.

मुखेल सोयऱ्यांचे हस्तुकी दिवली

परजळीत करुन सग्लें डॉ. तानाजी हांच्या फोटवाक हार अर्पण केलो. डॉ. प्रकाश वजरीकार हांणी प्रास्ताविकांत तानाजीबाब हे शिस्तप्रीय, सगळ्यांक सांबाळून घेवन वावर करपी, हिशेबी आनी परखड विचारांचे शिक्षक, संघटक आनी मार्गदर्शक आशिल्ले असे सांगून ताळो बशिल्ले अवस्थेचे कठीण कोवोड काळात साहित्यात भर घालपी जुगलबंदी हें मनोविश्लेशणीय कथेचें पुस्तक बरयलें हाची नोंद केली.

मुखेल उलोवपी डॉ. किरण बुडकुले हांणी सांगलें लेखक हे समीक्षक, भास- संशोधक, कोंकणी विश्वकोश, परिचय कोश सारके वैचारीक ग्रंथ निर्मूपी अभ्यासक आनी साधक आसूय

तितलेच कुटुंबा बरोबर आनी जीवीत कडेन हासते निखळ सभावाचे आशिल्ले.

गोवा विश्वविद्यालय, कोंकणी परिशद, भाशा मंडळ, कोंकणी अकादेमी, साहित्य अकादमी, विश्व कोंकणी केंद्र, भांगरभूंय हांचे वांगडा तांणी आपलेपणान रचनात्मक, व्यापक वावर केलो.

जुगलबंदीतल्या कथांचेर मनोविज्ञानीक विश्लेशण आनी समीक्षण

करतना ह्यो कथा कोंकणीत नवो दिश्टावो हाडटा. लेखक कथांतल्यान वैचारीक आयाम विशिश्टतायेन परगटायता असो अभिप्राय डॉ. प्रकाश पर्येकार हांणी दिलो. डॉ. भूषण भावन अध्यक्षीय उलोवपांतल्यान लेखकान भूशयिल्ल्या संस्थांच्या घटांचो जाणविकायेन कोंकणीच्या घटायेक शिक्षणीक, तत्वविज्ञानीक, संशोधनीक असो आलेखात्मक अकादेमीक वावर स्वप्नेरण चलयलो अशें सांगलें. दरेक कोंकणी प्रदेशांतल्या सगळ्या थरांतल्या भौसालागी तांचो संबंद हो परिशदेच्या उद्दिश्टाकडे मिळोन- जुजोन एकठांय दवरपी असो तोलामोलोचो आशिल्ल्याचें तांणी सांगलें.

तुषार हळर्णकार हांणी तानाजीबाब हांच्या तसबीरेक हार घाली.

उदय भेंब्रे हांणी जुगलबंदी कथासंग्रहाचें विमोचन केलें आनी मुखपृश्टाचे कलाकार कालिदास सातार्डेकार हांकां पुस्तकाची प्रत भेटयली. शकुंतला भरणे हांणी सुत्रसंचलन केलें तर तुषार हळर्णकार हांणी उपकार मानले. राष्ट्रगितान कार्यावळीचो सांगता जालो.

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin